

اکاؤنٹ جنرل سندھ کی سینٹرل پولیس آفس کراچی آمد۔

ڈی ڈی اوٹریننگ مکمل کرنیوالے افسران سے خطاب۔

کراچی 07 فروری 2020ء۔

اکاؤنٹ جنرل سندھ مقبول احمد گونڈل نے اسکول آف فائنانس اینڈ انفارمیشن ٹیکنالوجی سی پی او میں تیسری ڈی ڈی اوٹریننگ کورس کی تکمیل کی تقریب میں بطور مہمان خصوصی شرکت کی۔ آئی جی سندھ ڈاکٹر سید کلیم امام اور دیگر سینئر پولیس افسران نے سی پی او آمد پر انکا خوش آمدیدم استقبال کیا۔

اے جی سندھ نے کورس کی کامیاب تکمیل پر شرکاء کو مبارکباد دیتے ہوئے کہا کہ سندھ پولیس کے تحت فائنانس اسکول کے قیام اور مالیاتی امور سے متعلق تربیت کے باقاعدہ آغاز پر میری خوشی دیدنی ہے کیونکہ اس سے قبل جو مالیاتی امور و معاملات سے متعلق پولیس کو مشکلات درپیش تھیں اب نہیں رہیں گی۔ فائنانس سے وابستہ پولیس افسران دستیاب وسائل کو قواعد اور ایک سسٹم کے تحت فالو کرتے ہوئے استعمال کریں گے تو جملہ امور و معاملات میں شفافیت یقینی ہوگی۔ انہوں نے کہا کہ آئی جی سندھ کی پولیس تربیت سے متعلق یہ خصوصی مشق اب تاریخ کا حصہ بن گئی ہے اور یہ عمل ناقص لائق ستائش بلکہ ستائش بھی ہے۔ ان کا کہنا تھا کہ اب یہ ڈی ڈی او کی ذمہ داری ہوگی کہ وہ حکمانہ فنڈز کے استعمال میں شفافیت اور غیر جانبداری کو یقینی بنائیں۔

آئی جی سندھ نے اس موقع پر کہا کہ پولیس افسران اور اہلکاروں کو فائنانس سے متعلق بہترین اور معیاری تربیت کی فراہمی جیسے اقدامات پر ڈی ڈی او آئی جی فائنانس اور ڈی ڈی او آئی جی ٹریننگ کو میں شاباش دیتا ہوں۔ اس تربیت سے تھینا پولیس فائنانس سے متعلق درپیش ممکنہ ایشوز پر قابو پالیں گی۔ پولیس افسران چاہے فائنانس سے وابستہ ہوں یا فیلڈ میں مصروف عمل ہوں میرٹ کو اپنا شعار بنائیں اور مختص کردہ فنڈز کے استعمال میں شفافیت کو یقینی بنائیں۔

بعد ازاں اے جی سندھ مقبول احمد گونڈل اور آئی جی سندھ ڈاکٹر سید کلیم امام نے ڈی ڈی اوٹریننگ کورس مکمل کرنیوالے افسران میں اسناد تقسیم کیں۔